



महिला टीम का शानदार प्रदर्शन ग्रुप डी में 7 अंकों के साथ शीर्ष पर

खेल जगत 20 साल बाद एएफसी अंडर-20 एशियाई कप के लिए क्वालीफाई

चेन्नई, 10 अगस्त. भारतीय अंडर-20 महिला फुटबॉल टीम ने 20 साल बाद एएफसी अंडर-20 महिला एशियाई कप के लिए क्वालीफाई कर लिया है. यंग टाइग्रेस के नाम से मशहूर इस टीम ने रविवार को यांगून के थुवना स्टेडियम में खेले गए क्वालीफायर के अपने अंतिम और निर्णायक मैच में मेजबान म्यांमार का 1-0 से हराकर यह ऐतिहासिक जीत दर्ज की. भारत की इस जीत में पूजा ने 27वें मिनट में निर्णायक गोल किया. पूजा ने खुद एक कार्टर अटक शुरू किया और दाएं फ्लैंक से गेंद को क्रॉस किया. नेहा ने गेंद को वापस गोल के सामने भेजा, जहां पूजा ने अपनी स्थिति का फायदा उठाते हुए धड़ से गेंद को गोल पोस्ट में पहुंचा दिया. इस जीत के साथ भारतीय टीम ग्रुप डी में सात अंकों



एक नजर में

वनडे में कोहली-रोहित के भविष्य पर फैसला नहीं

नई दिल्ली. भारतीय क्रिकेट कंट्रोल बोर्ड (बीसीसीआई) फिलहाल दिग्गज खिलाड़ी विराट कोहली और रोहित शर्मा के वनडे भविष्य को लेकर कोई जल्दबाजी में फैसला नहीं करना चाहता. बोर्ड का ध्यान फिलहाल आगामी टी20 वर्ल्ड कप और उससे पहले होने वाले एशिया कप पर केंद्रित है. बांग्लादेश के खिलाफ अगस्त में होने वाली सीरीज रह जाने के बाद, भारत की अगली वनडे सीरीज अक्टूबर में ऑस्ट्रेलिया के खिलाफ होगी. इसके बाद नवंबर के अंत में दक्षिण अफ्रीका के खिलाफ घरेलू सीरीज खेले जाएगी. मीडिया में यह कयास लगाए जा रहे हैं कि क्या कोहली और रोहित, जिनके नाम पर कुल 83 वनडे शतक और 25,000 से अधिक रन दर्ज हैं, अक्टूबर 2027 में होने वाले अगले वनडे वर्ल्ड कप तक खेल पाएंगे. इस दौरान उनकी उम्र क्रमशः 39 और 40 वर्ष हो जाएगी.



अन्नू रानी का 65 मीटर थ्रो पर निशाना

भुवनेश्वर. एशियाई खेलों की चैंपियन भाला फेंक एथलीट अन्नू रानी ने हाल के दिनों में अपने शानदार प्रदर्शन के बाद कहा है कि उन्हें जापान के टोक्यो में होने वाली विश्व एथलेटिक्स चैंपियनशिप में 65 मीटर से अधिक थ्रो करने की उम्मीद है. पोलैंड में अपना सीजन का सर्वश्रेष्ठ 62.59 मीटर थ्रो करने के बाद, उन्होंने रविवार को कलिंगा स्टेडियम में विश्व एथलेटिक्स कॉन्टिनेंटल टूर ब्रॉज ड्रेंट में 62.01 मीटर की थ्रो के साथ जीत हासिल की. लगातार दो 62 मीटर से अधिक की थ्रो करने के बाद अन्नू आत्मविश्वास से भरी हुई हैं. उन्होंने कहा, यह मेरा आत्मविश्वास बहुत बढ़ाता है, क्योंकि थकान में भी लगातार प्रतियोगिता करते हुए दो बार 62 मीटर से ऊपर थ्रो करना एक बड़ी उपलब्धि है.



फ्लोरियन विटर्ज जर्मनी के वर्ष के खिलाड़ी

लंदन. लिवरपूल के रिकॉर्ड-ब्रेकिंग नए साइनिंग, फ्लोरियन विटर्ज को जर्मनी का प्लेयर ऑफ द ईयर नामित किया गया है, जो उनकी बढ़ती लोकप्रियता और खेल में उनके प्रभावशाली प्रदर्शन को दर्शाता है. 22 वर्षीय इस अटकिंग मिडफील्डर को जर्मन खेल पत्रकारों के बीच हुए मतदान में 191 वोट मिले, जबकि बायर्न म्यूनिख के माइकल ओलिस 81 वोटों के साथ दूसरे स्थान पर रहे. विटर्ज, जिन्हें बायर लीवरकुसेन से 100 मिलियन से अधिक की भारी भरकम ट्रांसफर फीस पर लिवरपूल में शामिल किया गया है, लीवरकुसेन के ऐतिहासिक 2023-24 सीजन में एक प्रमुख खिलाड़ी थे. इस सीजन में टीम ने अपने पूर्व कोच शाबी अलोंसो के मार्गदर्शन में कोई भी घरेलू मैच हारे बिना पहली बार बुंसेसलीगा और जर्मन कप का खिताब जीता था.

पंत तोड़ सकते हैं धोनी का टेस्ट रिकॉर्ड



नई दिल्ली, 10 अगस्त. पूर्व भारतीय सलामी बल्लेबाज आकाश चोपड़ा ने कहा है कि अगर ऋषभ पंत टेस्ट मैच खेलना जारी रखते हैं, तो वह इस फॉर्मेट में एमएस धोनी के कुल रनों के आंकड़े को पीछे छोड़ सकते हैं. चोपड़ा ने यह बात अपने यूट्यूब चैनल पर कही, जहाँ उन्होंने दोनों विकेटकीपर-बल्लेबाजों के आंकड़ों की तुलना की.

चोपड़ा के अनुसार, एमएस धोनी ने 90 टेस्ट मैचों की 144 पारियों में 38.09 की औसत से 4,876 रन बनाए हैं, जिसमें छह शतक शामिल हैं. वहीं, ऋषभ पंत ने अब तक 47 टेस्ट मैचों में 44.50 की औसत से 3,427 रन बनाए हैं और उनके नाम आठ शतक दर्ज हैं. चोपड़ा ने कहा, ऋषभ पंत पहले ही रनों की संख्या के मामले में दूसरे स्थान पर हैं. वह एमएस धोनी से 1,400 रन पीछे हैं और लगभग आधे मैच खेल चुके हैं.

अगर वह और खेलते हैं, तो जाहिर है कि वह एमएस धोनी से आगे निकल जाएंगे.

पंत का हालिया प्रदर्शन और भविष्य की संभावनाएं

पंत ने इंग्लैंड के खिलाफ हालिया टेस्ट सीरीज में सात पारियों में 68.42 की शानदार औसत से 479 रन बनाए थे, जिसमें दो शतक भी शामिल थे. हालांकि, इस सीरीज के बाद वह इंग्लैंड से उबर रहे हैं. चोपड़ा ने दुनिया के महान विकेटकीपरों की सूची का भी उल्लेख किया, जिसमें कुमार संगकारा (134 टेस्ट में 12,400 रन) पहले स्थान पर हैं और एडम गिलक्रिस्ट (96 टेस्ट में 5,570 रन) दूसरे स्थान पर हैं. चोपड़ा ने कहा कि पंत के पास गिलक्रिस्ट को भी पीछे छोड़ने का मौका है.

निहाल सरिन ने अर्जुन को मात दी

चेन्नई. चेन्नई ग्रैंड मास्टर्स 2025 के चौथे दौर में भारत के ग्रैंडमास्टर निहाल सरिन ने शीर्ष वरीयता प्राप्त हमबतन अर्जुन एरिगोसी को एक रोमांचक मुकाबले में हराकर टूर्नामेंट की अपनी पहली जीत हासिल की. टूर्नामेंट में अपने पहले तीन मैचों में से दो हारने के बाद, सरिन ने सफेद मोहरों के साथ चार घंटे से अधिक समय तक चले इस मैच में पूरे अंक बटोरे. मैच के बाद सरिन ने कहा, आज बहुत उतार-चढ़ाव रहे. अर्जुन ने एक मशीन की तरह बचाव किया. अंत में मैं काफी भाग्यशाली रहा. कल के खेल के बाद मेरे लिए यह काफी मुश्किल था. मैंने किसी तरह खेलने की

गंभीर और गिल ने टीम को एकजुट रखा : करुण नायर

8 साल बाद टीम इंडिया में करुण नायर की वापसी

ओवल टेस्ट में अहम अर्धशतक से टीम को जीत में मदद

नई दिल्ली, 10 अगस्त. भारतीय टीम में आठ साल बाद वापसी करने वाले बल्लेबाज करुण नायर ने इंग्लैंड के खिलाफ हाल ही में संपन्न 5 टेस्ट मैचों की सीरीज को यादगार बताया है. उन्होंने वापसी को अपने जीवन का सबसे अच्छा पल और डेब्यू जैसा एहसास बताया.

करुण ने ईएसपी एन क्रिकइन्फो से बात करते हुए कहा कि, तीन साल पहले इस पल की कल्पना करना भी मुश्किल था, लेकिन इसे दोबारा जीना, पहली बार भारतीय टीम की कैप पहनने के एहसास के बिल्कुल करीब था. मुझे लग रहा था कि मैं फिर से कामयाब हो गया. नायर ने माना कि वह सीरीज में अपनी क्षमता के अनुरूप प्रदर्शन नहीं कर सके, लेकिन ओवल टेस्ट की पहली



एशियाई अंडर-19 मुक्केबाजी में भारत को 9 पदक

मुस्कान ने कजाकिस्तान की अयाझान एर्मक को 3:2 से मात दी

चेन्नई: 10 अगस्त, रविवार को भारतीय खिलाड़ियों ने विभिन्न खेलों में शानदार प्रदर्शन किया. बैंकॉक, थाईलैंड में आयोजित एशियाई अंडर-19 मुक्केबाजी चैंपियनशिप में भारत की युवा महिला मुक्केबाजों ने दो स्वर्ण सहित कुल नौ पदक अपने नाम किए. वहीं, टेनिस और मोटरस्पोर्ट में भी भारतीय एथलीटों ने जीत का परचम लहराया.

भारत की युवा महिला मुक्केबाजों ने एशियाई मुक्केबाजी में अपना दबदबा दिखाया. निशा (54 किग्रा) ने चीन की सिरुई यांग को 4-1 से हराकर भारत को पहला स्वर्ण दिलाया, जबकि मुस्कान (57 किग्रा) ने कजाकिस्तान की अयाझान एर्मक को 3-2 के विभाजित फैसले से मात देकर दूसरा स्वर्ण पदक जीता. स्वर्ण के अलावा, अरिदा अकिमोतो (65 किग्रा), आरती कुमारी (75 किग्रा), कुतिका वासन (80 किग्रा) और प्राची तोकस (80+ किग्रा) ने रजत



नाहिद राणा फिटनेस टेस्ट में चमके

1600 मीटर दौड़ में मारी सबसे तेज बाजी

ढाका, 10 अगस्त. ढाका, नीदरलैंड के खिलाफ घरेलू टी20 सीरीज और एशिया कप की तैयारी के लिए बांग्लादेशी क्रिकेट टीम के फिटनेस कैंप में युवा तेज गेंदबाज नाहिद राणा ने अपने प्रदर्शन से सबको प्रभावित किया है.

वहीं, टीम के अन्य प्रमुख खिलाड़ी फिटनेस के निर्धारित मानकों को पूरा करने में संघर्ष करते दिखे. क्रिकबज की एक रिपोर्ट के अनुसार, नए स्ट्रैथ और कंडीशनिंग कोच नाथन कोली ने यो-यो और बीप परीक्षणों की जगह 1600 मीटर दौड़ और 40 मीटर स्प्रिंट परीक्षणों को शामिल किया है. फिटनेस टेस्ट में भाग लेने वाले क्रिकेटर्स में नाहिद राणा सर्वश्रेष्ठ रहे. उन्होंने 1600 मीटर की दौड़ मात्र 5 मिनट 31 सेकंड में पूरी की. टीम प्रबंधन के एक सदस्य ने इस प्रदर्शन की सराहना करते हुए कहा, राणा ने शानदार प्रदर्शन किया. कुछ अन्य खिलाड़ियों ने भी अच्छा प्रदर्शन किया, लेकिन कुछ क्रिकेटर हमारी उम्मीदों पर खरे नहीं उतर सके.

मेहदी हसन मिराज 1600 मीटर दौड़ के पहले बैच में 6 मिनट 1 सेकंड के समय के साथ दूसरे स्थान पर रहे.

सवालेंका-सिनर का सिनसिनाटी में जलवा

दोनों ने आसान जीत से तीसरे दौर में बनाई जगह

सवालेंका ने वॉट्रोसोवा को 7-5, 6-1 से हराया

सिनसिनाटी, गत चैंपियन आर्वेना सवालेंका और यानिक सिनर ने सिनसिनाटी ओपन 2025 के तीसरे दौर में प्रवेश कर लिया है.

महिला वर्ग की दुनिया की नंबर एक खिलाड़ी सवालेंका ने चेक गणराज्य की मार्केटा वॉट्रोसोवा को 7-5, 6-1 से हराकर जीत दर्ज की, जबकि पुरुष वर्ग में सिनर ने कोलंबिया के डेनियल गैलन को 6-1, 6-1 से आसानी से मात दी. विंबलडन सेमीफाइनल के बाद यह सवालेंका का पहला मैच था.

उन्होंने मैच के दौरान 12 ब्रेक पॉइंट बचाए और कहा कि इतने मैच खेलने के बाद अब वह महत्वपूर्ण क्षणों को संभालना सीख गई हैं. सवालेंका का अगला मुकाबला ब्रिटेन की एमा रादुकानु से होगा, जिन्होंने सर्बिया की ओल्गा डैनिलोविच को 6-3, 6-2 से हराया. रादुकानु ने कहा कि वह पिछले कुछ महीनों से लगातार अच्छा प्रदर्शन कर रही हैं और अपनी कड़ी मेहनत पर भरोसा कर रही हैं.

उधर, विंबलडन चैंपियन यानिक सिनर ने शानदार फॉर्म में दिखते हुए गैलन को मात्र 59 मिनट में हरा दिया. सिनर ने सिर्फ चार अनफोर्स्ट एर किए, उनका अगला मैच कनाडा के गेब्रियल डियालो से होगा. अन्य मुकाबलों में, तीसरी वरीयता प्राप्त पोलैंड की इगा स्वियातेक ने रूस की अनास्तासिया पोटापोवा को 6-1, 6-4 से हराकर तीसरे दौर में अपनी जगह पक्की की.



टेस्ट सीरीज टीम से बाहर होने के बाद आलोचकों को गलत साबित करने की तैयारी में लाबुशेन

आलोचकों को देना चाहता हूं जवाब

ब्रिस्बेन, 10 अगस्त. ऑस्ट्रेलिया के अनुभवी बल्लेबाज मार्नस लाबुशेन, जिन्हें हाल ही में वेस्टइंडीज के खिलाफ हुई टेस्ट सीरीज के लिए टीम में जगह नहीं मिली थी, अब एमएस धोनी के समर्थन में आलोचकों को जवाब देना चाहते हैं. लाबुशेन ने बतौर ओपनर भी खेलने की इच्छा जाहिर की है.

पिछले 10 टेस्ट मैचों की 19 पारियों में एक भी शतक नहीं लगा पाने के कारण लाबुशेन को वेस्टइंडीज के खिलाफ टीम से बाहर कर दिया गया था. उनकी जगह कैमरन ग्रीन को तीसरे नंबर पर बल्लेबाजी करने के लिए मौका दिया गया था, जो टेस्ट फॉर्मेट में कुछ खास नहीं कर पाए.

द ऑस्ट्रेलियन से बात करते हुए लाबुशेन ने कहा, यह मुश्किल था. आप कभी भी टीम से बाहर

वेस्टइंडीज सीरीज से बाहर हुए थे लाबुशेन

पिछले 19 पारियों में एक भी शतक नहीं

आगामी मोंके और करियर का रिकॉर्ड

लाबुशेन के पास चयनकर्ताओं को प्रभावित करने के लिए इस महीने दक्षिण अफ्रीका के खिलाफ होने वाली तीन मैचों की वनडे सीरीज और शेफील्ड शील्ड में क्वींसलैंड के लिए खेलने का मौका है. वह आखिरी बार विश्व टेस्ट चैंपियनशिप के फाइनल में बतौर ओपनर खेले थे, जहां उन्होंने 17 और 22 रन बनाए थे. 2018 में टेस्ट डेब्यू करने वाले 31 वर्षीय लाबुशेन ने अब तक 58 मैचों की 104 पारियों में 11 शतक और 23 अर्धशतक की मदद से 4,435 रन बनाए हैं.

नहीं होना चाहते. पिछले एक-दो साल से मैं अपना सर्वश्रेष्ठ प्रदर्शन नहीं कर पा रहा हूँ. अब मैं एंशेज में वापसी कर संदेह करने वालों को गलत साबित करना चाहता हूँ.

उन्होंने कहा कि मौजूदा समय में टीम के लिए कोई भी विकल्प नहीं है, इसलिए अगर उन्हें बतौर ओपनर भी टीम का हिस्सा बनाया जाता है तो उन्हें खुशी होगी.

